

امیر شریعت ایک ہمہ گیر شخصیت

نوابزادہ نصر اللہ خاں مرحوم (سابق سیکرٹری جزئی مجلس احرار اسلام ہند)

امیر شریعت سید عطاء اللہ شاہ بخاریؒ ہمہ گیر اور پہلو دار شخصیت کے مالک تھے۔ وہ بیک وقت عالم دین، شعلہ بیان خلیب اور بر عظیم میں جدو جہد آزادی کے صفت اول کے رہنمای تھے۔ انہوں نے تحریک آزادی کے ساتھ ساتھ بالعموم پورے ہندوستان اور بالخصوص پنجاب، سندھ اور سابق ریاست بہاول پور کے علاقوں میں مسلمانوں میں فرسودہ رسوم و رواج اور قوہم پرستی کے خلاف مسلسل جدو جہد کی۔ ان علاقوں میں اس جاگیردار طبقہ کی بڑی شدت سے مخالفت کی جس نے برطانوی سامراج کے پاؤں مضبوط کیے۔ اس سے انکار نہیں کیا جاسکتا کہ پنجاب، سندھ، صوبہ سرحد میں برطانوی حکمرانوں کے خلاف رائے عامہ کو بیدار کرنے اور اس سے نکلنے کا جذبہ پیدا کرنے میں امیر شریعت کا بہت بڑا حصہ ہے۔ اسی طرح شاہ جی نے مسئلہ ختم نبوت کی اہمیت اور زماں کت سے ملتِ اسلامیہ اور خاص طور پر جدید تعلیم یافتہ طبقہ کو روشناس کرایا۔ قتنۃ قادریانیت کے ان نہموم مقاصد کو بے نقاب کیا جن کے حصول کے لیے اس خاص گروہ کو وجود میں لایا گیا تھا۔ شاہ جی نے مسئلہ ختم نبوت کے لیے جو کام کیا، یہ اسی کا نتیجہ ہے کہ اب ہر مسلمان اس مسئلہ کی اہمیت سے پوری طرح آگاہ ہو چکا ہے۔ یہ بڑے افسوس کی بات ہے کہ ہندوستان کی آزادی کے لیے مسلمانوں نے جدو جہد کی اور جو عظیم قربانیاں دیں ان کو بوجوہ فراموش کیا گیا۔ یا ایک طبقہ نے ان کی اہمیت کو نظر انداز کرنے کی کوشش کی لیکن مستقبل کا موئرخ جب بھی تحریک آزادی پر قلم اٹھائے گا تو ان مسلم زماء اور مسلمان قوم کی قربانیوں کو یقیناً اجاگر کرے گا اور ان کی بے لوث خدمات کو خراج تحسین ادا کیے بغیر نہیں رہ سکے گا۔ کیونکہ اس کے بغیر بر عظیم کی تحریکات آزادی کا تذکرہ ادھورا اور نا مکمل رہے گا۔ شاہ جی اور ان کے رفقاء نے برطانوی سامراج کو ملک سے باہر نکالنے میں جو کردار ادا کیا وہ تاریخی حیثیت کا حامل ہے۔ مولانا ابوالکلام آزاد، مفتی کلفیت اللہ، مولانا احمد سعید بلوی، مولانا محمد علی جوہر، سید عطاء اللہ شاہ بخاری اور دوسرے اکابر بر قب بن کر برطانوی حکمرانوں کے نیمیوں پر گرے۔ انہوں نے سامراج اور اس کے کاسہ لیس مسلمان جاگیرداروں اور سرمایہ پرستوں کے خلاف رائے عامہ کو بیدار اور منظم کیا۔ یہ اسی تحریک کا نتیجہ تھا کہ جیلانوالہ باغ اور قصہ خوانی بازار میں مسلمانوں نے ہندوؤں اور سکھوں سے کہیں زیادہ قربانیاں دیں۔ جام شہادت نوش کیا، تحریک آزادی کو بال و پفر اہم کیے اور اسے آگے بڑھایا۔ اس بارے میں دورائے نہیں ہو سکتیں کہ اسلامیان پاک و ہند میں جذبہ حریت پیدا کرنے میں سب

سے نمایاں کروار علماء نے انجام دیا۔ بیسویں صدی کے شروع میں آزادی کی تحریکات میں مولانا محمود حسن، مولانا ابوالکلام آزاد اور ان کے رفقاء اور ان کے بعد حکیم الجمل خان، ڈاکٹر مختار احمد انصاری، مولانا ظفر علی خان اور دوسرے زعماء نے ملتِ اسلامیہ کی نشأة ثانیہ اور ان کے کردار کی تعمیر و تکمیل میں بیش از بیش حصہ لیا۔

امیر شریعت سید عطاء اللہ شاہ بخاری سب سے بڑے خطیب، مسلمانوں کے ایک بڑے طبقہ میں بے حد مقبول اور ہر دل عزیز مسلمان رہنمائی تھے۔ لیکن ان میں غرور اور تفاخر کا کوئی جذبہ نہیں تھا۔ ان کی زندگی انتہائی سادہ اور درویشانہ تھی۔ وہ اپنے کارکنوں سے بے حد محبت و شفقت کرتے تھے۔ انہوں نے اپنے رفقاء کو بلا تینیز امیر و غریب قومی زندگی میں نمایاں کرنے اور آگے لانے کی ہمیشہ سعی کی اور ان کی ہر ممکن حوصلہ افزائی کی۔ یہی وجہ تھی کہ مجلس احرار اسلام نے سینکڑوں مقتر را درہزاروں بے لوٹ، بے غرض اور جری کارکن پیدا کیے۔ جس کا منطقی نتیجہ یہ تلاکت تھا کہ ملک سے قبل نئی قیادت کا اتنا فقدان محسوس نہیں کیا گیا جتنا کہ اب محسوس ہوتا ہے۔ اگر قیامِ پاکستان کے بعد بر سر اقتدار جماعتیں اپنے مخالفین کو سبب و شتم کا ناشانہ بناتیں اور سیاست کے میدان میں قدم رکھنے والوں سے بدتر سلوک نہ کرتیں تو آج صورتحال بہت مختلف ہوتی۔ اور نئی قیادت کے ابھرنے کے دروازے یوں بند نہ ہوتے۔

سید عطاء اللہ شاہ بخاری بر سر اقتدار طبقہ کے رعب و بد بہ اور سرمایہ دارانہ اثر سے ہمیشہ بے نیاز رہے۔ انہوں نے مدت العمر کسی انگریز حکمران سے ملنے یا اس کا قرب حاصل کرنے کی ذرہ بھر کو شش نہ کی۔ ان سے ملنے والے ان کے ایثار، استغنا اور بے لوٹی کی شہادت دے سکتے ہیں۔

خلافتِ عثمانیہ جو اس وقت ایک حد تک اسلامیانِ عالم کا مرکزِ عقیدت تھی، کے خلاف انگریز نے سازشیں شروع کیں۔ اس کے نتیجہ میں جنگ، بلقان، جنگ طرابلس اور پہلی جنگِ عظیم میں کریم لارنس نے عرب شیوخ کو ترکوں کے خلاف اپنے استعماری مفاد کے لیے استعمال کیا۔ اور ہندوستان میں بھی اس نے سائز ہنوسوالہ مسلمان سلطنت کے باقی ماندہ آثار کو جس طرح ختم کیا۔ شاہ جی اس سے بے حد آزر دہ دل تھے۔ انگریز کے ان اسلام دشمن اقدامات نے شاہ جی کے دل میں زبردست آگ لگا دی تھی۔ ان کی انگریز سے نفرت کا یہ عالم تھا کہ وہ ان کا وجود تو ایک طرف رہا، نام تک برداشت نہیں کر سکتے تھے۔ یہ دو رہا جب ریاستوں کے مسلمان حکمران اور بالخصوص پنجاب میں مسلمان وزراء اور واساء انگریزوں کا فرزند دل بند کھلوانا اپنے لیے فخر و سعادت کا باعث سمجھتے تھے۔ ایسے ماحول میں مسلم عوام کو انگریزوں اور ان کے کاسہ لیں رو ساء کے اثرات سے آزاد کر کے انھیں حریت کے راستے پر گامزن کرنے میں شاہ جی کا بہت بڑا حصہ ہے۔ شاہ جی نے انگریز کے خلاف اس وقت علم بغاوت بلند کیا جب پنجاب میں جا گیر دار اور انگریز کے ٹوڈی حاکم تھے۔ سر سکندر حیات پنجاب کا وزیر اعظم تھا۔ پنجاب میں اس کی مرضی کے بغیر کوئی بھی حرکت نہیں کر سکتا تھا مگر شاہ جی کی مؤمنانہ لکار نے سکندر حیات کے اقتدار کو ہلا کر کر دیا۔

انھوں نے پنجاب کے غریب عوام کے ذہنوں میں انگریز سامراج کے خلاف بغاوت کوٹ کوٹ کر بھر دی۔ مجھے اپنے ماضی پر فخر ہے۔ میں سر بلند کر کے کہہ سکتا ہوں کہ مجھے ان باکردار، جرأت مند اور مخلص اکابر کی معیت میں جہاد آزادی میں حصہ لینے کی سعادت نصیب ہوئی ہے۔

شah جی کی جماعت مجلس احرار اسلام ہندوستان کے غریب اور متوسط طبقہ کے کارکنوں پر مشتمل تھی۔ اس کی روز افزوں ترقی سے انگریز اور اُس کے ٹوڈی خائف تھے۔ عوام میں احرار کی جڑیں بہت مضبوط ہو گئی تھیں۔ چنانچہ ایک سازش کے تحت ۱۹۳۵ء میں مسجد شہید گنج کا مسئلہ کٹرا کیا گیا اور اس تحریک کا تمام لمبہ مجلس احرار پر گردایا گیا۔ یہ ایک مسلمہ حقیقت ہے کہ اگر احرار پر شہید گنج کا ملبہ نہ گرایا جاتا تو پنجاب کی سب سے زیادہ مقبول ترین عوامی سیاسی جماعت مجلس احرار اسلام انتخابات میں بھاری اکثریت کے ساتھ کامیاب ہوتی۔ مگر سفضل حسین اور دوسرا ٹوڈیوں نے سازش کر کے احرار کو شکست دلوادی۔ ورنہ احرار کی کامیابی کی صورت میں پنجاب میں پہلی مرتبہ متوسط اور غریب طبقہ کی حکومت قائم ہو جاتی اور یہاں جا گیرداروں سے ہمیشہ کے لیے نجات مل جاتی۔ مگر اس سب کچھ کے باوجود شah جی نے انگریز اور اُس کے ٹوڈیوں کے خلاف جہاد جاری رکھا۔ اس سسلہ میں شah جی کو بار بار جیل جانا پڑا۔ سالہا سال تک قید و بند کی صعوبتیں برداشت کرنا پڑیں۔ مگر ان کے پائے استقلال میں لخطہ بھر کے لیے بھی لغوش نہ آنے پائی۔ بلکہ جب بھی وہ جیل سے رہا ہوتے تو زیادہ شدت سے انگریزی کی مخالفت کرنے لگتے۔ یہ بھی واقعہ ہے کہ شah جی نے پہلی مرتبہ قومی سیاست میں متوسط اور نچلے طبقے کو مسلمانوں کی قیادت سے بہرہ ور کیا۔ اس قیادت نے ایثار اور بے لوٹی کی جو موٹا لیں قائم کیں وہ آج بھی ہماری مختلف تنظیموں کے لیے مشعل راہ کا کام دے سکتی ہیں۔ قیامِ پاکستان کے بعد جب شah جی نے پاکستان میں سکونت پذیر ہونے کا فیصلہ کیا تو وہ اپنے بچوں سمیت انتہائی بے سرو سامانی کے عالم میں یہاں پہنچے۔ چند ماہ دفتر احرار لاہور میں قیام فرمایا۔ پھر میری درخواست پر خان گڑھ تشریف لے آئے۔ تقریباً ایک سال یہاں قیام فرمایا۔ یہ ان کی حسن عطا اور میرے لیے بہت بڑی سعادت تھی:

آپ آگئے تو رونق کا شانہ ہو گئی

خان گڑھ میں سیلا ب آگیا تو وہ دوستوں کے اصرار پر ملتان تشریف لے گئے اور کرانے کے مکان میں زندگی گزار دی۔ انھوں نے اپنی جائیداد کے عوض نہ کسی جائیداد کی خواہش کی اور نہ ہی ان کے فقر و استغنا نے کسی کے سامنے ہاتھ پھیلانا گوارا کیا۔ وہ غیرت و محیت کا پیکر تھے۔ انھیں امرتسر میں واقع اپنے مکان کے ضائع ہونے کا کوئی غم نہ تھا۔ البتہ اس بات کا انھیں ہمیشہ صدمہ رہا کہ امرتسر میں فسادات کے دوران ان کی لا بہری ضائع ہو گئی۔ وہ اکثر اپنی کتب کو یاد کیا کرتے کیونکہ اہل علم کا حقیقی سرمایہ کتب ہی ہوا کرتی ہیں۔

شah جی، ایک عہد، ایک تاریخ بلکہ عہد ساز اور تاریخ ساز شخصیت تھے۔ جدو جہاد آزادی میں انھوں نے قوم کی سمجھ رہنمائی کی۔ تاریخ ان کے خلوص و ایثار کو کبھی فراموش نہیں کرے گی۔ شah جی، ہمیشہ یاد رکھے جائیں گے۔